
1. నాయిక 


విను! 

. ఎవరివల్లనో కాదు 

నా కర్మ ఫలంగానే 

. 68 యాతనలు. 

నేను అల్లుకున్న వలలోనే 
చిక్కుకొని 

తప తప లాడే రెక్కల్లో 
కొట్టుకుంటున్నా . 


ఈ చెడునీ, చెడ్డపేరునీ 

Sesh), కలవరింతల్నీ 
నిష్యూరాన్నీ నిందల్నీ 

ఇవన్నీనేను స్వయంగా తెచ్చుకున్నవే, 
అబద్దపు ఆరోపణలముందు 

తూలి తూలి పడతాను. 

పంచ ప్రాణాలను చీల్బుకొని 

కరిగి కరిగి ప్రవహిస్తుంది రక్తనది. 
ఈ ప్రవాహం 

నాకు వారసత్వంగా సిద్ధించిన ధార 
అయినా పల్చటి నైలాన్‌ దుస్తుల్లో 

పూర్తిగా రత్నఖచిత 
సింహాసనం మీద 
అందంగా ఆసీననై ఉంటాను. 
పురుషులు 

బిక్షుకులు, చండాలురు 
అప్పుడప్పుడు రాజన్యులు 
కొండొకచో 
ధ్యానమగ్నులైన సాధువులై 
సింహాసనం సమీపాన 
ఎంతో ఇష్టంగా 

నిల్బుండి పోతారు. 


నేను పిసినారిని 

గొప్పదాన్ని 

ఒకే క్షణం బిందువుపైన 
సమస్యనీ నేనే 
సమాధానాన్నీ నేనే. 

రక్తసిక్తమైన గాయాలతో నిండిన 
అస్థిరానందం లాగా 
అనర్థమైంది. 

ఇదే స్వయం జనిత లీల 
పొగడ్తకు పాత్రమైన గుణమాల. 


అవును 

ముఖ్యపాత్రను నేను 

అనన్యమైన దాన్ని 

ధ్వంస ప్రవృత్తి కలిగిన 

కాలానికి వ్యతిరేకంగా పోరాడుతాను . 

నా ప్రత్యేకమైన 
ఉచ్చాటనల లోంచి 
దుర్వీక్షణా ల్లోంచి 
మందహాసాల లోంచి 
నా శరీర భంగిమలోంచి 
ఆ గాయం లోంచి 
ఆహ్లాదం లోంచి 
స్వాభిమానం లోంచి 
క్రోధం లోంచి 

ఇక్కడి దాకా నాతో కలిసి వచ్చిన 
కఠినమైన ఈర్య్యలోంచి 


ఒక మహాకవి ఆవిర్భావం 
జరుగుతుంది. 

2. మాటల మౌంత్రికుడు 


ఓ కాల యముడా ! 
మాటల మాంత్రికుడివా నువ్వు 
మాటల మారణ కర్తవా ? 


నాకేం తెలుసు 

నీ ప్రశ్నలకు నేను 

జవాబు చెప్పగలనా ? 
ఏదో అద్భుత సరళితో 
మాటలు వెనక్కెళ్లి పోతాయి 


ఆభరణ భూషితమైన 
విరహోత్మంఠిత లాగ 
పరుగెత్తుకొస్తాయి. 
పెదవుల గడపమీద 
ఆగిపోయి కంపిస్తూ 
కళ్ళనీళ్ల పర్యంతమౌతాయి. 
చివరకు 

చెట్టుగానో చేమగానో 
రాయిగానో రప్పగానో 
మారిపోతాయి. 

ఇన్నాళ్లూ నేను 

నానా విధ HHS మాయాజాలంలో 
ఆకాశాన్ని బంధించేదాన్ని 

మళ్లీనేనే 

దాని బంధాలు విప్పేసేదాన్ని 
నా వివిధానుభూతుల్లో నిండిన 
శబ్దాలను 

పక్షుల్లా 


అంతరిక్ష సీమల దాకా పంపించేదాన్ని, 


నా చైతన్యం తలుపుల్ని 

నీ ప్రశ్న ముని వేళ్లతో 
తట్టినప్పుడల్లా 

గొంతులోని మాటల 
అర్థరాహిత్యం 

పైగా దాన్ని దాచుకోవడంలో 
నేనిప్పుడు ఆరితేరిపోయాను. 


మాటల మహాశబ్దాన్ని దాటి 
వ్యాకుల పరిచే నీ ప్రశ్నలను 
ఎలా తట్టుకోను ? 


రెండక్షరాల పేరున్న 
ధ్వంసకుడా ! 

నా (పీమికుడా !! 

ఏమైనా సరే 

ఈ రోజు ఒక మాట 
మాట్లాడాలని వుంది.. 
మిగిలిన కాస్త జీవితానికి బదులు 
నేనిచ్చే సమాధానం తర్వాత 
నేనిక మాట్లాడ నక్కర లేదు. 
లేదా 

సిగ్గుతో చావాల్సిన పరిస్థితి . 

జీవితం మొత్తం 

వ్యక్తం, అవ్యక్తంలాగ 

ధైధీ భారం కింద అణిగి పోతుంది ° 
నా హృదయానికి 

అనుభవశక్తి ఉడిగి పోతుంది. 


Hk ok ok 

3. వినిమయం 


ఇది సమయంకాదు . 
నీచత్వాన్ని ఒడిసి పట్టుకున్న 
నిరర్థకమైన గొడవల మధ్య 
నిర్జీవ పద్మవ్యూహంలోనే 
గడిచిపోయింది జీవితమంతా. 


తెలియకుండానే 
భుజం మీంచి 
నీల లోహిత ఉత్తరీయం జారిపోయింది. 


కొత్తరంగులను 

సంతరించుకున్న 

సంగీత లహరి 

భళ్లుమని తోసుకొస్తున్న ఈవేళ 

ఆరిపోతూ ఆరిపోతూ 

గోధూళి అంటిన చీకట్లు వ్యాపిస్తున్నాయి; 
చెప్పు 

ఏదైనా 

ఇటుచూడు 


ఒక్కసారైనా 

తీసుకో ! 

అప్పుడే విచ్చి అభిషేకం కోసం 
సిద్ధంగా వున్న తెల్ల కలువలు. 
వాటి శాశ్వత సుగంధంతో 

నా అరచేయి తడిసి పోతుంది 
ఇక అన్నీ చెప్పే 

ఏకాంతం ఆసన్నమైంది. 

జన్మ జన్మల విషాదాన్ని 

తుడి చెయ్యడానికి. 


ఇప్పుడు 

చెప్పాల్సిన సమయమాసన్నమైంది 
ఏకాంత స్నేహాన్ని నియమించే 

జన్మ జన్మల పశ్చాత్తాపాన్ని 

తుడి చెయ్యడానికి 

ఇప్పుడు 

చిట్టచివర ఆనంద వేదన నుంచి రాలిన 
తీవ్రతర భాష్పాలు 

ఘనీభవించే సమయ మాసన్నమైంది. 


పాపం ! కాలం 

దేనినీ దాచుకోలేదు. 

అప్పుడే సంశయం 

నిందల మసి అంటుతుందని 
అందుకే ముఖం కప్పుకుంటుంది. 


ఆకాశ మార్గాన 
అనంతవేగంతో 
ఒక అస్పష్ట రేఖలాగ మారి 
పరిగెడుతుంది. 

ఒక్కక్షణం ఆగడం కూడా 
దాని వశంలో ఉండదు. 


మిగిలి వున్న క్షణాల్నిచూడు 
కొమ్మపైన 

పండుటాకుల్లా అస్థిరమవి. 
కొండ శిఖరంపైన 
ఎంతలాంటి తడబాటో! 
ఏదో చెప్పాలనే తహతహ 
గాద్గదిక విహ్వలమైతుంది. 


ఇవాళ 

అక్షర బాండాగారం 
ఒక్కసారి తెరుచు కుంటే 
ఒక అంతిమ శబ్దాన్ని 
ఎన్నుకునేదాన్ని 


విముక్తమయిన 
పృఢథ్వీహృదయంలా 
సార్థకతను 
అనంతకాలానికి 
సమర్పించి ఉండేదాన్ని 


sk sk ok 

4. కేంద్ర బిందువులోనే... 


వృత్తాకార మార్గంలో 

నా శక్తి భ్రమిస్తున్నది. 

జననం, యవ్వనం, వృద్ధాప్యం 
మృత్యువు, జననం యవ్వనం, 
అర్బణ చేసే పుష్పాల్లా 

నా శరీరాన్ని పారేసుకుంటాను. 
పారేసిన దాన్ని 

పునః పునః ధారణ చేస్తాను. 
అప్పుడే 

నా ఆకారంతో, ఉద్వేగంతో 
స్వప్నాలతో 

ఒకానొక అనిశ్చితి, 


నిరీక్షణ ¬ ప్రాప్తీ - శూన్యం 
శూన్యం - నీరీక్షణ = ప్రాప్తీ 
సకల శక్తి సారాంశాన్ని 
కూడగట్టుకొని 

కళ్లల్లో 

ఎదురు చూస్తున్నది. 

ఆక్షణం లో 

గాద్గద్యం పిదప ' 

సకల దిశల్లో వ్యాపించిన శూన్యంలో 
నిన్నే కోల్పోయేది. 

ఇదే నా ప్రాప్తి, 

కోల్పోవడం కూడా. 


సమయ సమయాంతరాలు 
విస్తరిస్తాయి.. 
కనిపించే వర్తమానంగా మారి 
పరి భ్రమిస్తుంటాన్నేను. 
. వృత్తాకార పథంలో 
తచ్చట్లాడు తుంటాను 
కేంద్ర బిందువులో ఎవరు వారు ? 
భగ భగ మండుతూ 
ఆరిపోతూ 
అవునూ అక్మడుంది నువ్వేనా? 
.ఆ బిందువు నువ్వేనా? 
పరిధికి దూరంగా వుంటూ 
స్థిరంగా వుండేది నువ్వేనా ! 

5. చికృని హరివిల్లు 


వర్గం, జడివాన 

ఆకాశమంతా 

మబ్బుల్లోంచి మబ్బుల్లోకి దూకుతూ 
నాట్యమాడే తటిల్లతలు. 

ఆగ్ని రేఖల్ని గీస్తూ 

పేర్ల చిత్రాల్ని వేస్తూ 

అశ్వపద ఘట్టనల్ని వినిపిస్నాయి 


భూమ్మీంచి 

ఓ గజరాజు 
తొండం పెకెత్తి 
నీళ్లు చిమ్ముతున్నది. 
వాన రహస్యమేదో 
అరణర్యం నిండా 


అదుపు లేకుండా 
వ్యాపిస్తున్నది. 


Sse చప్పుడు ఆగిపోయింది 
ఎవరో HPSS 


" ఎక్కడో దూరంగా వెళ్లిపోయాడేమో ! 


అలసి సొలసి 

ఏనుగు నిద్రలోకి జారిపోయింది. 
అడవి పొదల మీంచి 
వర్ణాధారలు తరలి పొయ్యాయి. 

ఆ వాన నీటిలో 
అసంఖ్యాకంగా బుడగలు 
ఆ బుడగల్లో 

వింతగా కదిలే నీడలు 
ఇంద్ర ధనుస్సు అదే ! 


ఆకులూ నీటిధారలు 
గుసగుసలు పెడ్తున్నాయి 
అదిగో ! 

ఎవడో ధనుర్ధరుడు 

ఆ కొండ కవతల నుంచి. 
ఆ రంగుల విల్లు 

ఈ కొండనుండి 

ఆ కొండపైకి వొరిగింది. 


నిజంగా ఈ హరివిల్లు 

ఎంత బాగుందో ! 

నిరంతరం ప్రవహించే 

నిలకడలేని వాన చుక్కలపైన 
నీలాగే నిలిచింది. 

సత్యంలా 

క్షణ క్షణం మారే 

ప్రాంతం , కాలం, ఘటనల మధ్య 
ఒక నిశ్చల స్థిరత్వం 

చుట్టు ముడుతుంది, 

వర్ణాలు, వర్ణరాహిత్యాలతో సంధానించి 
చైతన్య స్థావరం మీద 

మరింత గాఢ స్పర్శలాగ 

ఒక రూపాన్ని ము ద్రిస్తాను. 


Hk ok x 


Digitized by PPRACHIN, SOA 


20 / తన్మయ ధూళి 


6. ఎక్కడికి లాక్కుపోతున్నావు ? 


నా ఇల్లూ వాకిలీ 

బాదర బందీలు, 

ఇక్కడే పడివున్న 

ఒక స్వప్న పారవశ్యం 
ఎక్కడికో లాక్కుపోతున్నది 
ఏయ్‌ వదులు నాచెయ్యి. 


నీ కలల నాళాల్లో ప్రవహించే రక్తం 
నాదే కావచ్చు. 

నిజంచెప్పు 

ఈ లోకాన్ని దాటేసిన తర్వాత 

ఏ శూన్య పీఠంపై 

కూర్చోబెడతావు నన్ను? 

ఇక్కడ నా హృదయంలో 

ఓ పెద్ద జలపాతం 

అనంతకోటి అశ్రుబిందువులను 
రాలుస్తున్నది. 


నీ హఠాత్‌ హాహా కారంతో 
విడ్దూరంగా దుమ్మెపోతావు. 
ఏకాల బిందువు పైన 
కలవాలి నిన్ను ? 

కలిసిన మరుక్షణంలో 
రెండుగా చీలిపోతాను. 

తెలిసిన ఏకాల బిందువు HIS 
నిన్ను కలవడం అసంభవం. 
అయినా ఇది తెలిసి కూడా 

ఇల్లూ వాకిలీ 

లోకరీతిని వదిలేసి 

నీతో రావడానికి 

సిద్ధపడ్దాను నేను. 

సుదూర కొండదిగువ ప్రాంతం గుండెపైన 
నవాంకుర సస్యాల్లో నా స్వప్నాలు. 
నేలపైన గీతలు గీస్తూ 

నేను వాటి పేర్లు లిభిస్తుంటాను. 
నేను వాటిని మృదువుగా నిమురుతుంటాను. 
నిజంగా 

నిమిరినంత మాత్రాన్నే 

అవి పులకరించి పోతాయి 

నా శరీర భావుక తంత్రులపైన 
స్వరాలు పుడతాయి 

ଓ స్వర తరంగాలు, 
వాయుమండలంలో వ్యాపిస్తాయి. 
చెప్పుకో చూద్దాం 

ఆ లహరికలు 'దశదిశల్లో 

నిన్నే కోరుకుంటూ 

ఎలా ప్రకాశిస్నాయో 

ఎంత జలావరణం 

ఎన్ని కన్నీళ్లు 

ఎన్నెన్ని శబ్దాలు 

. కురుస్తాయో? 

వర్ణమాల కందని 

ఈ కవితను 

ఎంతకాలమని రాస్తూపోను ? 

నా పునాదులను 

ఈ చెట్లవేళ్లతో 

ఎంత కాలమని కట్టి ఉంచనో చెప్పు 
అన్నింటినీ తృణీకరించి 

ఎంత కాలమని అడుగు వేయలేక . 
ముందుకు సాగను నీతో ? 

ఇక ఈ ఏకాంత కేదారంలో 
గడ్డిపోచలా కంపిస్తుంటాను 

నా రకాన్ని నేనే మధిస్తూ 

నువ్వునా చేతిని పట్టుకోవడం 
మరిచి పోయినప్పుడు 

ఈ లోకంలోనుంచి 

బయటికి గెంతేస్తాను. 


Kx ok 

7. శూన్యదేవత 


ఆఖరి కోరికను ప్రకటించి 
వాళ్లు నిషమించార్లు. 


అణిగి పోతున్న గోధూళిలా నేను 
దిగంతాల వైపు ఒక చేతిని విదిలిస్తూ 
నా కోసం మరో చేతిలో 

'ఆకుల్నీ కాస్త మట్టినీ 
సమీకరించుకున్నాను. 


. అవును 

కొప్పులోంచి మందారం 
రాలిపోక తప్పదు. 

ఎవరూ లేనప్పుడు 

చీకట్లో 

ముఖం మలిగి పోతుంది. 
ఉదయాస్తమయాల వ్యాకులత 
నన్ను కొండ దెబ్బలా ప్రశ్నిస్తుంది 
వాళ్లు 

స్వార్థంతో మలిచిన రక్తమాంసా కృతులా ? 
శిథిల స్నేహ పూరితులా ? 
నేనేమీ బదులు చెప్పను. 

ఒకప్పుడు ఎవరి కన్నుల్లోనో 

మునిగి పోయినదాన్నే. 

కలల చెట్టు చిటారు కొమ్మల్లో ఊగుతున్నప్పుడు 
చిగురుకన్నా ఏర్రెర్రని 

సీతాకోక 

నా హృదయంలోంచి ఎగిరిపోయింది, 


ఎవరికి తెలుసు ? 

నేను ఏ నీరు 

ఏగాలి 

ఏ నిప్పుతో 
రూపుదిద్దుకున్నానో 
ఎవరికి తెలుసు ? 
పొగమంచుతో గీసిన 
గీతలా కన్పిస్తాను 
రోజులెలా గడుస్తాయో! 
కన్నీళ్లతో నవ్వులతో 
అక్షరాలు లేని 

ధ్వనులు లేని భాషలో మాట్లాడుతాను 
ఏవరికీ అర్ధంకాదు.' 


వాళ్లు 

నన్నోకుటీరంలో 

చీకటిలో 

పారేద్దామనుకున్నారు. 

ఎలా తప్పించుకున్నానో తెలియదు 
శిరసెత్తి నిలబడ్డాను 

దేవుడికెరుక 

ఏదో మొండి సాహసంతో 
మాట్లాడటం మొదలు పెట్టాను. 

నన్ను వెతికి పట్టుకోవడంలో 
విజయం సాధించిన దాన్ని 
కొంచెం నాకు చేయూతనివ్వండి 
గూడు చేరిన పక్షి 

ఆకాశంలో సిలువకు గురయ్యింది 
ఎక్కడిదో ఓ అపరిచిత కెరటం 
అస్తిత్వం పోతుందని కంపించి 
నలుదిక్కులకు వ్యాపిస్తుంది. 

గడ్డి మొలిచిన చీకటి సందుల్లో 
మిలమిల లాడే నీటి బిందువులు. 


ఇప్పుడనిపిస్తుంది 

నేను నిష్రమించాలని. 
నిట్టూర్చులతో కంపించే 
కొండల్లోకి 

కొండ గుహల్లోకి 

ఈ కిరీటాలూ 

దర్గాల్నీ వదిలేసి 
తెలుస్తున్నదా ? 


¢ ¢ 

8. అభాగిని 


అరచేతిలో 

మొలిచిందో చిత్రం. 

అది. 

హృదయంలో ఉన్న 

నీ ప్రతిబింబమే. 

నీ నీడ 

నా దేహంపైన ఈదులాడుతుంటుంది 
దీనికి విచ్చేద మెప్పుడో ! 


ఇవాళ అదష్టాన్ని 

వెనక్కి పంపించేశాను 

వేరుపడే సమయం 

వచ్చిందని చెప్పాను. 
ఎదురుచూపుల కాలానికీ చెప్పాను 
ఆగిపోవలసిందని. 

అంతిమం ఆసన్నమైనప్పుడు 
కలవ వలసే వుంది 

నీపై నాకేమీ 

షికాయతులు లేవు. 

ఎందుకంటే 

చీకటి వెలుగులు 

నేడు రేపులు లేని 

ఈ మహా అశాశ్వతాన్ని 
ఇప్పుడు కొలిచి చూడకు, వెళ్లు ! 

నవ సమాగమం 
అంకురిస్తున్నవేళ 

సూర్యుణ్ణి (ప్రీమించే 

నా ఆత్మనుండీ, తనువునుండీ 
అణువణువునుండీ 

ఒకో తెల్ల కలువ . 
ఒక్కోనల్ల కలువ 

ఒక్కో ఎర్ర కలువ 

రేకులు విప్పుకొని 

ఎవరూ ఆపలేని 

స్పందనలో 

తుమ్మెదల రుంకారంతో 
పరిమళాల్లో పరవశించే మట్టి. 
ఆకాశమంతటా 

ఉరుముల చప్పుడు. 


అది నిశ్శబ్దం 
దాగిన శబ్దం 
పంచ ప్రాణాలు 
ప్రశ్నిసున్నాయి 
ఎవరూ ఎవరని ? 


అరకొర పరిచయాలు 

అంతే విశ్వాసాలు 

సగం సగం స్నేహాలు 

శుక్ల విదియ చంద్రుడిలా 
అరమోద్సు నయనాలు 
అరవిరిసిన పెదవుల గీతాలు 
అర్థవ్యక్షావ్యక్త ఆకృతి 

స్పర్శ తగలగానే 

Sn పోతుంది: 

ఈలోకం 

నిఖిల పకాంతంలో 

నా శక్తిని తీసికెల్లి ఇలా అడిగింది. 
నువ్విప్పుడు అవివేకివి కాదు 
అదృష్టం నుండి 

కాలం నుండి 

ముక్తూలివై 
ఎదిగాననుకోవడం 

ఎప్పుడు నేర్చుకున్నావు ? 
నువ్వు నిజంగా 
నిందలనుండి 
అవమానాలనుండి 
అసహాయతలనుండి 
విముక్తమయ్యావా ? 
జగత్తులోని 
క్షయకారకాలనుండి 
బియటపడ్డావా ? 


అటువైపు మనసు పెట్టలేదు 
తెలిసిందే I 
ఏమీ తెలియనట్టు ప్రశ్నించేదాన్ని . 
నాకింత వరకు తెలిసింది 
అనుభవించిందీ 

నిన్నే! 


లోకం దారుల్లో 

రోజూ కాసే మమూలు ఎండతో 
కలియడం 

నాలాగే కోలాహలంతో 

తడుము లాటలుండవు. 

ఇంత చీకట్లో 

ఇంత చలిలో కూడ, 

9. 585 బంధనం 


ఇది ఎలాంటి వెలుగు ! 
ఎలాంటి కాంతి !! 

నా అస్తిత్వంలో 
విరిసింది 

నాలోంచే ఉబికొచ్చింది 
ఒక సరికొత్త ఉదయాన 
నా ఆసాంత శరీరాన 
పదును పదునుగా 

ఓ దీపం చిగురించింది. 


ఏమని వర్ణించను ? 

నా ఒక్కో రక్తకణం లోని 

ఒక్కో ఊహలోని వివిధ వర్ణాలు 

ఇంతటి దుర్చిరీక్ష్యప్రకాశాన్ని 

నేనెలా తట్టుకోను ? 

ఆకాశం సన్నిహితమై 

నాపై ఆశీస్సులు కురిపిస్తున్నట్టుగా వుంది. 


వినండి 

నాకంటే అంగుళం ఎత్తునే వుంది ఆకాశం. 
నా పట్టాభిషేకానికి 

మంత్రోచ్చాటనలు సాగుతున్నాయి . 

క్రమంగా నా లోపలి 
కాంతివంతమైన నా అస్తిత్వం 
పైపైకి ఎగిసి వస్తున్నది. 
సకల దిశల్లోని శూన్యంలోకి. 
నల్షిశల్లో 

ఇదేమి భీకరచాయ ! 
పాదాల దగ్గరనుండి 
లోయలూ 

అడవులూ 

పర్వతాలూ 

ఎడారులూ మొదలుకొని 
ఎడారుల్లో చుట్టుముట్టి 
వానరాకడ గురించిన ఆశ 
విరిగిపోతుంది. 


కొండచరియలు 
కంపిస్తుంటాయి. 
మృగాలభయంతో భూమి 
గడ్డిపోచల 

మెరిసే హరిత వదనాలు 
నల్లబడి పోతాయి. 

పైరు మడుల్లో 

మెరిసే కళ్లలాంటి నీరు 
కరుణలా వుంటుంది 

ఈ భీకర ఛాయ 

నదిలో కాలువలోని 

చిట్టి చిట్టి ప్రిజంలను పగులగొడ్తూ 
సముద్రం వైపు సాగిపోతుంది. 
సముద్రాన్ని పూర్తిగా కప్పేసి 
తన ఉద్ధండతతో భయపెడుంది. 

దిగంతాలను తాకుతుంది 
అక్కడి నుంచి 
ఆకాశం వైపుకు గంతేస్తుంది. 


యావత్‌ కాంతి తరంగాలు 

ఉల్లసితమౌతాయి. 

పెను సర్పంలాంటి gus 
యు 

కదిలే నాల్మతో బుస కొడ్తుందా ? 


దుఖంతో వణికి పోతూ 
అడుగుతున్నాను. 

నీ వ్యాజంతో 

భూమినీ, ఆకాశాన్నీ అడుగుతున్నాను. 


ఎవరు చిరంజీవి 
ఎవరు సత్యం 
ఎవరు నా అస్తిత్వం 


వెలుగా చీకటా? 

నా అస్తిత్వంతో 

ప్రకాశిస్తున్న మండపంలో 

ఎందుకు భీకరంగా వ్యతిరేకిస్తున్నది. 
ఛాయ గర్జిస్తున్నది 

వెలుగుతూ 


ఎక్కడినుంచి వస్తుంది జవాబు 

ఒక కోమల కఠోరస్వరం 
నింగిదా ? నీదా ?? 

చూపుల రత్నాలు పొదిగిన 

సింహాసనం పై కూచున్న 

నా ప్రియతమా! ఏమంటావు ? 
ఒసే వెలుగు సఖీ ! 

కేవలం నువ్వు వెలుగు అంశవా 
చీకటికి నీ బాధ్యత లేదా ? 


ఈ వెలుగు 

ఈ చీకటి 

ఇవి రెండూ నా బాహువులు 
పూర్ణాలింగనంతో 
చుట్టుకున్నది 

నువ్వే ! 

10. నది 


మళ్లీ కొత్త మరపు 
నా గమ్యాన్నే మర్చిపోయాను. 
ఆగిపోనని 
' ఆకాశంతో పర్వతంతో 
చేసిన వాగ్టానాన్ని మర్చిపోయాను. 


నువ్వికృడ 

ఆకృతి దాల్చిన సాగరంలా 
నిలిచి ఉంటావని 

నాకెలా తెలుస్తుంది ? 
తీవ్రమైన కోరికతో 

నువ్వే ఒక సామాట్‌లా 
సన్యాసిలా 
చలించిపోయినట్టు 
కనిపిస్తున్నావేమో. 
ఆతురతతో 

దోసిలి నింపుతావు. 
మధువు నిండిన అధరాల్లా 
వణుకుతూ 

దోసిట్లోని నీటిలో 

ఎవరి ప్రతిబింబాన్నో చూసి 
నన్నునేను a ! 

మధ్యాహ్నం ఆగిపోయిందేమో 
చెట్ల ఆకులపైన, తీరంపైన 

నా ఛాతీ తడిసి పోతుందేమో. 

నీ బంగారు దేహంతో 
వెళ్లిపోతున్న ఎండ 

పసుపు నీళ్లతో మండిపోతుందేమో. 


నీ ఇచ్చ అనే ప్రతిధ్వనిగా మారి 
నా అస్తిత్వాన్ని మళ్లీ మర్చిపోతాను 
రూపొందుతూ 

చెదిరిపోతూ వుంటాను. 


ఓ రోజు నువ్వు 

నా కలలోకి వచ్చావు. 

అపుడు నేను ఒక వేదనా రహిత శిల పెదవులపై 
ఏన్నోజన్మల పూర్వంనుండి 

వ్యక్తం కాని వేదనతో 

నిశ్శబ్దం పగిలిపోవాలి. 

అది పాత బడే స్వప్నంకాదు 

నిత్య నవీనం. 

నీ దాహం 

నదీ ప్రవాహాన్ని వెతుకుతుంది. 

దానిని దాటాలనే నీ సంకల్పం 

నిత్య వినూతనమౌతుంది 

నేనీ విరూపానదీ వనితా నీలవేణి కనని! * 
ఈ మహానది 

లోతైన బడి 

నిన్ను పిలుసున్నది. 

కనిపించని 

నాసుడి గుండమెక్ళడ? 

మదించిన ఆ క్రౌర్య మెక్కడ ? 

ఆవలి ఒడ్డుకు లంఘించే ఊపు ఎక్కడ? 
నా ప్రవాహంలో కేవలం ప్రశ్నలే. 
(ప్రశ్నలు కెరటాలై 

నీ అర్థనిమీలిత నేత్రాలు 

బాధతో అదిరే పెదవులు 

అనురాగం విరాగమై పోవడం 
ఇవన్నీ నీ పౌరుషం సరిహద్దుకు 
తలలు బద్దలు కొట్టుకునేవి. 

లేత లేత శశి కిరణాల్లో 

దట్టమైన పొగమంచులో తప్పి పోయే 
నిట్టూర్పులే నీ సమాధానమయ్యేది. 


నాకేమీ వినిపించలేదు 
క్షీణత, మృత్యువ అనే 
కిరీటం ధరించి 
అహంకార పూరిత జీవితాన్ని చూసి 
ముఖం తిప్పు కున్నాను. 
నీకోసం 

నావనై 

నావికురాలినై 

ఉరికే ప్రవాహాన్నై 
దాన్ని 

తరించే ఒడుపునై.. 


గతాన్నీ 

ఆగతాన్నీ 

ఆ క్షణంలోనే 
మర్చిపోయాను పూర్తిగా. 

ఎక్కడి నేల, ఎక్కడి పడవ 

ఎక్కడి నది 

దాటివ్ల వాళ్లెక్కడ ? 

నా కనిపిస్తుంది 

నేను కేవలం లోతుల్లో 

జీవనం తడిసిన 

ఒక వెచ్చని బడినని. 

బహుశా ఒక లక్ష్యాన్ని కూడా నేమో 
నీ సంకల్పాన్ని నెరవేర్చే 

ఒక నిశ్చిత దిగంతాన్నేమో ! 


ఏప్పుడూ చూడని 

ఎన్నడూ వినని 

ఏదో ఒక కొత్త దిశవైపు 
లాక్కుపోతుండేదాన్ని 

లక్షల geen 

చేయి చేయి పట్టుకొని 

చుట్టు ముట్టాయి నన్ను 

వెలుగునీడలు 

క్షణ క్షణం నన్ను వివశని చేసి 

నా అస్తిత్వాన్ని ప్రభావితం చేస్తున్నాయి. 


అవునూ! 

నేనో గాఢమైన పరిమళాన్నా ? 

పాట అలల దొంతరనా 

అంతరిక్షంలో వ్యాపించడానికి 

నేను కేవలం రెండు తీరాలను ముడివేసే 
సేతువును మాత్రమే ! 


Digitized by PPRACHIN, SOA 


తన్మయ ధూళి / 37 


(బహ్మోండంలోని 

ఈ మహాశూన్యం 
మనోవిందువై 

నా యెదపై కాలూనగానే 
ఎంతో ఆనందంతో 
రక్తం నిండిపోతుంది. 


నీ గాఢమైన కోరికలన్నీ 
సంకల్పాలన్నీ నెరవేరినప్పుడు 
మ్ల్లీ నాకు 

ముగిసిన ఉత్సవంలా 

ఈ ద్విగుణీకృత నిశ్శబ్దం. 
శరీరాన్ని లాక్కుపోతుంటే 
వెళ్లక తప్పని స్థితి 

ఇప్పుడిక 

అంధకారంలో 

ఏకాకితనం ! 


ఎక్షడైతే 

నాస్వరం 

గుసగుసగా వినిపిస్తుందో 
అప్పుడప్పుడు 
హాహాకారంగా మారి 
చీల్చేస్తుందో నా యెదను? 


Hk ak ok 

11. వేకువలో 


ఈ వేకువలో నిను పిలిచేదెవరో ! 
ఈ విసురు గాలితో పాటు 
ఎవరిదో వెచ్చని ఉనికి 

నా తలుపు తడుతున్న చప్పుడు. 


నా హృదయ తంపత్రుల్లో 

ఏదో స్వర రుంకారం 
నరనరాల్లో నాట్యమాడింది. 
అంధకారంలో గర్జించే సముద్రం 
నా చుట్టూ కమ్ముకుంది 
అగాధమై అసీమమై... 

ఈ యావదాకాశం 

కురిసేట్టుగా వుంది 

మబ్బులు భయపెడుతున్నాయి. 


ఏదో కాకూడని తనం 

తీవ్రమైన ఆకర్షణ ఏదో 

నన్ను గట్టిగా ఒడిసి పట్టుకుంది. 

ఖాళీ శయ్యచుట్టూ 

ఎవరిదో శ్వాస ముసురు కుంటున్నది. 

ఎవరిదో గారడి పెదాలనుండి 

తెల్లవారు రూమున రాలే పారిజాతాల్లా 
శబ్దాలు 

టప టప మంటూ రాలుతున్నాయి . 
నీసగం విచ్చిన 

వేకువలోని 

శత పద్మదళాల వేళ్లు 

నా అణువణువును ఛేదిస్తున్నాయి. 


ଏ ୨୮୯ ୨ 

12: వెన్నెల 


1. చెరువు 


చెత్సా చెదారం 

బురద నిండిన 
సరోవరాన్ని నేను. 
ఒడ్డున ముళ్ల, పొదల్లో 
మోకాళ్ల లోతు నీళ్లల్లో 
తెలతెల్లని చిన్నిపువ్వులు 
బుజ్జిబుజ్జి కప్ప పిల్లలు 
ఆల్బిప్పలు, నత్తగుల్లలు 
ముద్దుగొలిపే చేపతల్లులు 
ఇష్టమైన గాలి చేష్టలు 
ఇవేవీ 

నా నిస్తబ్దతను 

చలింప జేయవేమి ? 


అప్పుడప్పుడా చెరువులో 
ఓ కొంగ 

వంకర కాళ్లను దాటి 
నీళ్లలోకి 

తదేకంగా చూస్తుంటుంది. 

అయితే 

దశదిశల్లో చెదిరిపోయిన 

వెన్నెలా ! 

నువ్వెందుకు తొంగితొంగి వస్తున్నావు ? 

నీ నున్నని కర్పూర హస్తాలతో 

నా సర్వాంగాలను ఎందుకు నిమురుతున్నావు ? 
ఏదో మాయాజాలంతో 

నా ఈ తుచ్చమైన వక్షంపైన 

స్వచ్చమైన నీ మృదు ప్రతిబింబాన్ని 
అచ్చుగుద్దుతున్నావు. 


. కురుస్తున్న కర్పూరం 


వర్షిస్తున్న కర్పూరం 

మైదానాల్లో, పొలాల్లో 

వనాల్లో వృక్షవీధుల్లో 

సముద్రాల పైన, నదులపైన 
తరగలు తరగలుగా 

కర్పూరం వర్షిస్తున్నది. 

ఆ సుగంధంతో 

నా అస్తిత్వమంతా సిక్త మౌతున్నది. 


నా విచ్చిన ముంగురులపైన 
నుదిటిపైన 

అధరాలపైన , కనులపైన 

ఒకే కురవడం 

నా హృదయం పై రాలిపడుతున్న 
కర్పూరానికి చూపులానవు. 

ఇంతకూ 

ఏ సుదూర దేశాలనుండో 
ఎవరు పాడుతున్నారు ? 

చెట్ల సందుల్లోని మసక చీకట్లలో 
వర్గంలో సగం తడిసిన గీతమది 
రహస్యంగా నలుదిక్కులా 

ఎలా వ్యాపిస్తున్నదో... 
వాజ్మయం నిండా వ్యాపించిన 
ఈ పాట ఎవరిది ? 
మురళినుండి ఉబికి వచ్చే 

ఈ స్వరమెవరిది ? 

నీది కాదు గదా! 


3. మధుకలశం 


3 


తూర్పున చీకటి 
తన అమూర్త హస్తాలతో 

ఎత్తుతున్న మధుకలశం. 

ఆకులపైన 

ఒక్కొక్క మధుబిందువే 
రాలిపడుతున్నది మట్టిలో. 

ఆ ధారా ప్రవాహంలో తడిసిన 
నాకుటీరం 

ముంగిలీ 

నామధురాంగి చీర 

ఇలా ఆపాద మస్తకం 

ఆగ్టమైన ఉల్లాసం. 

నా వేదన 

రాత్రంతా వర్ణిస్తూనే వుంది కాబోలు ! 

మధుధారతో 

నేల నిశ్శబ్దంగా పక్క మార్చుకుంటుంది కాబోలు ! 
నిట్టూర్పు గాడ్చుల 

కదలాడే ఆకుల గలగలలు 

విన్పిస్తున్నాయి కాబోలు ! 

కేవలం నా అస్తిత్వపు 

నిశ్శబ్ద పద సవ్వడులు మాత్రం 

చెవుల సోకడం లేదు. 


ok ok ok 

13. ఆల్ఫిప్ప 


లవణ జలాంతర్గత సామ్రాజ్యంలో 
తిమింగిళాలు, 

వాటిని మించిన బృహత్‌ మీనాలూ 
వీటి నోటి ముందు 

సిగ్గుతో 

అసహాయంగా 

దేకుకుంటూ 

ఊగిపోతూ ఉండడమే 

నా ప్రారబ్దం. 


ఇక్నడ 

కాలం ఎలా గడిచిపోతుందో తెలియదు 
అప్పుడప్పుడే 

నదీ తలంపైన 

మిణుకు మిణుకు మనే 

ఈ తారా ప్రకాశం ఎందుకో ? 
లక్ష నక్షత్రాల మధ్య 

కేవలం నా వంక 

రెప్పవేయకుండా చూస్తుంటాడతడు 
లేదా అప్పుడప్పుడతన్ని 

నా వాడుకగా తలుస్తుంటాను. 

నా హృదయంలో 

యావత్‌ మౌనారాధననూ 
అతనికే అర్బించుకుంటాను. 
సప్తసాగరాల కావలినుండి 
ఒక సుదూర వాణి 

లే! వెళ్లి శిరసెత్తి చూడు 
ఆకాశం వైపు 

నాలో ఒక విద్యుత్‌ ప్రకాశం 
అరచేతి కన్న చిన్నదైన 
అనశ్వ తుచ్చ శరీరంలో 
అంతరాత్మ మేల్మొంటుంది 
అధరాలు విచ్చుకుంటాయి. 


సుదూరాకాశం నుండి 

ఏదో అపూర్వ సుందర 
రసాత్మక బింబం తడబడుతూ 
దిగి వచ్చింది. 

బిందు మాత్రమైన సృష్టి కల్పనతో 
శూన్యం తడబడింది. 
భూమ్యాకాశాలు 
చిరునవ్వులు చిందిస్తున్నాయి. 
నేను మరింత మార్దవమై 
సముద్రంతో నిండిపోయి 
కదిలి కదిలి పోతున్నాను ! 


అతి దగ్గరినుండి 

ఏదో అలౌకిక వర్గబిందువు 
నా పెదవులపై 

ఎగిరొచ్చి వాలింది. 

రోమాంచితమైన 

హరితవనం బడిలో 

నా వికసిత నవ యౌవన క్షణంలో 
నా అంత స్పత్వంగా 

లేస్తుంది మరోక్షణం. 


KX x xXx 

14. అనధికారం 


1 


నా బంగారు మేనిచ్చాయ, 
ఆకాశం నుండి కురిసే 
వర్ణ ప్రవాహం నీ స్నేహం. 
నిజం ఇలా వుంటే 

ఇంక భయం దేనికి ? 


స్నేహం కొంత 

భయం కొంత 

నిలువెల్లా పులకించి పోతాను. 
ఏదో అపూర్వ రహస్య సూత్రం 
కట్టి పడేస్తుంది 
విడదీస్తుందికూడా... 


నీకూ నాకూ మధ్య ' 
లేరు వేరెవరు. 
నువ్వూనేనే 
అన్యులెవరూ లేరు. 

ఏదీ లేదు 

అయితే రాత్రింబవళ్లు 
ఏవరివల్ల నాకీ భయం ? 

ఈ నగ్నమైన పొగమంచు 
ఎక్కడినుండి కురుస్తుందో ! 

నా హృదయమూ ముంగురులూ 
నవబింబం 

నా కటి ప్రదేశం 

తడిసి తడిసి పోతున్నాయేమిటి ? 


2 


నువ్వులేని శూన్యంలో 

ఆనాటి భయం 

జ్ఞాపకాలను ముద్రిస్తుంది. 

ఆ భయంకరమైన రోజుల్లో 

జాబిల్లీ 

సూర్యుడూ 

వానా, గాలీ 

వాటి దారిన అవి హాయిగా వెళ్లిపోతుంటే 
నేను పాకుతూ వెళ్లుంటాను 

అర్థ శూన్యం వైపు తేరిపారజూసే 
తటిత్మాంతి 

హరివిల్లువైపు పాకుతూ పోదు 
పదునైన గాలికై చేతులు చాపదు 
ఆశాబిందువులనుండి 

నన్ను మైమరపించగా 

మొహం దాచుకొని 'ఇలా అంటాను 
వదు! 


(nm 
3 
నీ ఒడిలో ఉన్నప్పుడు 
ఒకలోతు లేని తనం 
Koa. 

క్షితిజం పైన 

ఎవరిదో అస్పష్ట హస్తం 
శూన్యాన్ని ఆనందిస్తూ 

ఏమీ మాట్లాడదు. 
పోగొట్టుకుంటామనే భీతి 
ఎక్నడినుంచో పరుగెత్తుకొస్తుంది. 
మురికి మట్టితో నిండిన 
ధరాంతర్భాగం నుండి 

ఒక రక్త సంగీతం 

అహంకారం 

దాహంతో కూడిన నా ఛీత్మారం 
వెలువడుతాయి. 

ఇదేమిటి ? 

అశాశ్వతం పైన 

సర్వాధికారం కోరుతున్నానా? 


4 


తర్వహీనమైన 

అకారణ భయాన్ని 

నేనెలా సంబాళించుకోను! 
అసఫలమైన చరిత్ర క్రమాన్ని 
ఎలా త్రుంచను ? 

భయంతో నిష్టాణ ప్రాయమైన 
స్వీయ దేహంతో చైతన్యంతో 
యావత్‌ దుఃఖాన్నీ పిండుకొని 
నిన్ను ఒడిసి పట్టుకుంటాను 


నా ఆలింగనంలో 

తీవ్రమైన కాటును మాన్చుతూ 
నీ గంధం చెట్టులాంటి దేహాన్ని 
సర్చిణిలా చుట్టుకొని వుంటాను. 

అవును 

చుట్టుకొని వుంటాను. 

నీ అపస్థితిని 

మరిపింప జేస్తాను 

అన్నీ మర్భిపోవాలను కుంటాను 
లోటుపాట్లు 

అయోగ్యత 

ఇవన్నీ మరీ మరీ గుర్తుకొస్తాయి. 
ఇంతకూ నేను సైకత వర్ణినా 
ఇసుకతో రూపొందిన 
బాహువులో 

నిరాధారమైన ప్రియతమా ! 
నిన్ను కాపాడుకోవటానికి 

నా ప్రాణాన్ని ఫణంగా పెడతాను. 


జజ 


ఎవరి స్వరం, ఎవరినీడ 

ఎవరు ఎలా వీడ్మోలు చెప్తారు 
ఎవరు ఎవరినుంచి 

దూరదూరం వెళ్లారు ? 
మసకబారిన అద్దంలో 
అస్పష్టమైన ప్రతిబింబంలా 
అప్పుడప్పుడు విరిగిపడుతున్న 
శకలాల ప్రతిధ్వనిలా విన్చిస్తుంది 
కన్పిస్తుంది. 

ఇది ఏ రహస్య ప్రాకారం ? 

ఇది నన్ను నీకు దూరంగా వుండనివ్వదు. 


కానీనా క్షణిక సుందర దేహంతో 
కలిసి వున్న వేళలో 

నన్ను ఈడ్పి పారేస్తుంది 

దిగంబర దిగంతాల్లో 

మిణుకు మనే అమూర్తం వైపు 
సైగలా కన్చిస్తుంది. 

నేను అలా చూస్తూ వుండిపోతాను 
నువ్వు 

మట్టిగా మారుతావు ఆకాశమౌతావు 
అగ్నివౌవుతావు 

రూపంగా వెలుగుతావు 
సుగంధంగా మిగులుతావు 

పిదప 

అనశ్వరమైన 

నీ దైన శూన్యాన్ని 
ఆరాధిస్తుంటాను. 


అపుడే నా రక్తంలో 

ఒక అనుభవం ఆవిర్భవిస్తుంది. 
నాకు దేహం లేదు 

పారవశ్యం లేదు 

మరోమార్గం లేదు 

ఆ అనుభవంలో తడిసిన 
ఉద్వేగం నాది 

దూరమైన నీ సాన్నిధ్యాన్ని 
చేరువకు లాక్కుంటాను. 

15. పలాయనవాది 


తిరిగి రావు నువ్వు 
నాక్షళ్లలోకి తొంగిచూడవు 
నువ్వు వెళ్తున్న దారిలో 
దీపమై జ్వలించేదాన్ని 


పురాణాలూ ఇతిహాసాలూ 
సమాజం రీతులు 


ఆకాశంలో 

అద్భశ్యమౌతున్న తారల్లా 

వీడ్కోలు కోరలేదు నువ్వు 

నదిలో గల్లంతయ్యే ప్రతిబింబాల్తో 
తారలు మాయమయ్యాయి. 
తోరణంగా కట్టిన 

పూలహారంలా నిన్ను కోరుకున్నాను కాబోలు ! 
జీవించాలనే నా ఆశలో 

క్రమంగా వాడిపోయి 
'రాలిపోయాయి. 

కానీ 

కార్చిచ్చులాగా నీ హృదయం 
యావత్‌ ముఖస్తుతుల పెదవులపై 
నీ గాద్దద్య స్వరం 

ఎంత మధురంగా వుంది ! 


xxx 

హోరుమని వీచే 

వాయువు 

శూన్యాన్ని ఢీకొంటుంది 

హృత్సిండం 

ఎవరి అట్టహాసాన్ని చీల్చేస్తుంది ? 
ఊపిరీ, రకాన్నీ, చప్పరిస్తూ 
గాయపడ్డ రెప్పల్లో చిక్కు పడుతుంది. 


ఏమిటి ? 

నీలో నువ్వు ఒదిగిన శిశువువా 
పిలిచినా పలకవు. 

నువ్వు మరో విధాతవా 
సృష్టితో పాటు 

ప్రళయాన్ని గిలకొట్టడానికి ? 
సృజన వేళలో 

నీ సంవేదన పగులుతుందేమో 
విధ్వంస సమయంలో. 


చెట్టూ, చేమలూ, పర్వతాలూ 
నిశ్శబ్దంలో ముక్కలౌతాయి. 
ఆకాశం పగిలి 

భూమిపై రాలిపడుతుంది 
తడిసిపోతుంది. 

నీడల్ని పట్టుకోడానికి 

ఒకటే ఈదులాట 

సంపాదన 

విసర్ణన సంధికాలంలో 
లోభమనే బలి SHEDS 
భయస్తుడు పారిపోతాడు ఎక్కడికో! 

ఇంటినుంచి, గుహనుంచి 
సత్యంనుంచి, స్మృతినుంచి 
రక్షణ కోరతాడు. 

(ప్రీమనుంచి, బంధనాల్లోంచి 
నువ్వుమాత్రం 

నీనుండే పారిపోతుంటావు. 
నువ్వు నీ సృష్టినుంచి 

చరిత్ర నుంచి రక్షణ కోరతావు. 


నువ్వు యుద్ధభూమిలో 

లేదా సింహాసనం పైన 

ఎక్కడైనా వుండు. 

ఏ సుందరి బాహువుల్లెనా సరే 

నీ దారిలో చల్లని నీడ పరుచుకుండు గాక 
పువ్వులు వర్షించు గాక! 

16. వెలిగే చీకటి 


చిక్కని కొండ నీడలు 

దిగి వస్తున్నప్పుడు 

అర్ధరాత్రి పక్షిగూడులోని 

రెక్కల వెచ్చదనం 

మెలమెల్లగా DSHS శకలాలైనప్పుడు 
ఎక్కడా ఎవరూ లేనప్పుడు 
చుట్టుపక్కల 

ఎవరో ఒకరు కనిపిస్తారు. 


ఖండఖండాలుగా 

శిరస్సు, అవయవాలు 

విరిగి పడుతుంటాయి. 
అతని స్వరం కరిగి పోతుంది 
అతడున్నాడనే భావన 

నాకు అసాధ్యమై పోతుంది 
దిగంబరమంత నిరాడంబరంగా 
అది నువ్వేనా 

వజ్రమై నిస్తబ్దమై 

సెలయేటి పరుగువై 
రక్తగతివై, ఛందోరుతివై 

మళ్ళీ నా చెంత చేరుతావు 
ఎవరో చేయూత నిస్తున్నారు 
ఆగిపోయి వర్గంలో తడుస్తూ 
నిద్రలోంచి పృధివిని 
మేల్మొల్చుతున్నారు 


చెవిలో ఏదో చెప్తాడు 
నల్లటిమైలలేకుండానే 

దేహం నుంచి దుర్గంధం వస్తుంది. 
నా స్వచ్చంద సమర్పణతో 
పురుషాక్ళతినుండి 
లోకాచారాలనుండి 

మగతనం పొగరునుండి 

ఈ దుర్గంధం 

స్వాధీన పరుచుకుంటుంది 

నా పరిసరాల్లోవన్నీ . 


అప్పటికి 

తలుపులు తెరిచే వుంచుతా 

తెరను జరిపే వుంచుతా 

రాత్రిని విముక్తు చేస్తా 

అతని రాకకోసం 

అసాధ్యమైన దూరాలదాకా దృష్టిని పరుస్తా, 


బహుశా 

ఎదుట ఏదో మెరుస్తున్చది 
ఆఖరి స్వప్నం 

వెలిగే చీకటిలో 

17. అర్థం కాని నిజా నిజాలు 


నిజానిజాలేమిటో 
నిజంగా నాకరంకావు 

[2] 
స్వప్నం సగంలోనుంచి మేల్మొని 
తడిసిపోతుంటాను 
అహంకారం తడిగా తగుల్తుంది 
వేళ్లన్నింటికి రక్తం అంటుకుంటుంది. 


రకరకాల మారణాస్త్రాలతో సజ్జితమైన 
అపరిచిత ఘటనల ఆక్రోషాన్ని 
ఎడమచేతితో ఆపగలను నేను. 


ముళ్లకింద వేళ్లలాగా 
కౌగిలిలో సడలిపోతాను. 


కాని 
మట్టి నా సొంతమని చెప్పలేను. 


సత్వసత్యాల సంకట స్థితిలో 
ఎన్ని ప్రశ్నలో ! 

ఇచ్చెయ్‌, ఇచ్చెయ్‌ నీ ఛీత్మారాలు 
నేను రాజకుమారిని. 

నీరవతను 

కాలం ఖడ్గంతో చీల్చేస్తాను 

-పొరలుపొరలుగా విప్పుతూ 
సమాధానాన్ని ఆలోచిస్తాను. 

ది అనంత శబ్ద భాండాగారంలో 
ఎక్కడుందో ! 


ఏ అగాధాల్లో దాగి వుందో ? 
నాచీరనుంచి 

వెన్నెల పూలన్నిటినీ దులిపేస్తాను. 
కొప్పును విప్పుతూ 

సెలయేళ్లను వదులుతాను. 
గాజులను తీసేస్తాను 

వలువను విప్పేస్తాను 
వీటన్నింటినీ 

ఎలుక కలుగులాంటి 

ఈ గదిలోనే పారేస్తాను. 
కాలాన్ని ఉద్దేశించి 

అరిచి అరిచి చెప్తాను 

నువ్వెల్లి ఆ గడ్డిని కొరుకు 

నేను ముఖసారంలో 

జవాబును వెతుకుతాను. 
రాత్రింబవళ్లు 

శూన్యానికి గల అన్ని మూలల్లో వెతుకుతాను. ' 
ఆకాశగంగను వంగదీస్తాను 
మేఘాల జేబుల్లో 

చేతులు పెట్టి తడుముతాను 
రా!నా స్వాధీనం లోకిరా ! 
ఏదైనా ఆలోచించి చెప్పు 
ఉదికొచ్చే నీళ్లతో 

ఆకాశం కురవడం ప్రొరంభిస్తుంది 

18. శూన్య (ప్రతిమ 


కిటికీలోంచి 

తొంగిచూసే 

చెట్లకొమ్మల 
విసురిసురుభాష, 

ఆ రోజు 

“తొలిగిపో 

ఏం చూస్తున్నావు 

రాక్రి నాకు అతి కష్టంగా గడుస్తున్నది 
ఛాతిపైన 

బండరాయిని పెట్టుకొని 
ఊపిరాడక చస్తున్నాను. 
బహుశా నువ్వు 

చెట్ల ఆకుల్లో 

కొంతగాలిని బంధిస్తావేమో” 


ఏమిటీ ? 
'నీకీ కష్టమెందుకు ? 

ఇప్పుడు అంతా విప్పి చెప్తాను 
ଆଂ OOH 

ఎవరో రెండు పంక్తులు రాశారు 

అయితే 

నేనే ఒక శూన్య ప్రతిమను చెక్కుతాను. 
శూన్యానికి పుట్టిన బిడ్డనుంచి 

రసాన్ని పిండుకొని దేహమిచ్చి 
చర్మాన్ని తొడిగి. 

గాఢమైన శబ్దనిద్రను ఛేదించి 

వాడిని సక్రియుడిగా చేసి 

ఎన్నో ఎగతాళి పూలను అల్లుకొని 

ఒక సువర్ణావకాశాన్ని గిరవాటేసి 

నా రకాన్ని ధారపోస్తూ వుంటాను 

దళ దళంలో... 

గుండెమీద ఇంతపెద్ద నిలువుటద్దం పెట్టుకొని 
లక్షలభావాలు నింపుకొని 
(ప్రతిబింబాలతో 

ఈ దూరాలదారిలో వెళూనే వుంటాను. 


KX xk ok 

19. గాఢత 


చుట్టరికం 

` . పూర్తి మఖమల్‌ దుస్తుల్ని ధరిస్తుంది 
పుట్టగొడుగునుంచి తీసిన దుంగ 
మెడలో వేలాడుతుంది. 

బోనులో ఎలుక 

విలవిల లాడుతుంది. 


నైవేద్యం 

అటూ ఇటూ చెదిరిపోతుంది 
నిట్టూర్పులు మట్టిని ఛేదిస్తాయి 
నేనైతే ఎంత తవ్వినా 

దేవతా చరణాలను 
చేరలేకపోతున్నాను. 

బహుశా కలలో కూడా 
ఎప్పుడూ ఎక్కడికీ చేరలేనేమో. 


రాత్రంతటినీ 

చీలుస్తుంటాను 

నిరీక్షణ అనే కత్తితో 

నిశ్శబ్దాన్ని, 

భయానక వ్యక్తితో సంభోగంతో 
శరీరం దహించుకు పోతుంది. 

వయస్సుతోపాటు 

కన్నీళ్లు కురిసే సమయంలో 
రాత్రినుండి పొద్దు పొడిచేదాకా 
సత్యా సత్యాల సరిహద్దుపైన 
నేను చేతులెత్తేస్తాను. 


అప్పుడప్పుడు 

ఎకృడినుంచో . 
రసపూర్ణ శబ్దసమూహం 
ఎగిరి వస్తున్నది. 

రెక్కలను అణచుకొని 

మెల్లగా కూలబడిపోతాను 
పెదవులు, కళ్లు, చెవులు, ఛాతి 
పూర్తిగా ఎర్రబడిపోతున్నాయి. 


KX xXx Kk 


దోసిట్లో నింపుకున్న 
స్నేహాన్ని నిప్పుల్లో పోస్తాను, 
పెదవులు వణకవు 
విప్పుకోవు 

ఇసుక కుప్పలో 

నిండుకుండ ముక్కలౌతుంది 


ఏన్నో గద్దించే చేతులు 

ఎరుపు, నీలం, తెలుపు రంగుల్లో 
స్వచ్చమైన సరోవరంలోని అలల్లా , 
ఏమూలనుంచో 

అర్థనిమీలిత నేత్రయుగళం 
ఉదయాన్ని తదేకంగా చూస్తున్నది 

ఇసుక కణాలు తొలిగిపోయి 
సముద్రం విరిగి పడుతుంది. 

కొండకు ఆవలివైపునుంచి 

చల్లగాలి పరుగులు తీస్తూ వీస్తుంది. . 
నన్నేదో గాఢత 

గట్టిగా అలుముకుంటున్నది. 
దూళిమేఘాల ప్రమిదలో 

దీపం వెలిగించనా ? 

ఈ క్షణంనుంచే అంటావా 


Kx ok 

20. రేప్పొద్దున 


కుండపోత వర్గం 
మత్తెక్మినట్టుగా చెలరేగమన్నది 
ఆకాశంలో. 

ఎక్కడా ఎండలేదు 
మబ్బుతునకలేదు _ 
తుఫాను జాడలేదు 


'ఒకవేళ నేను నావనైతే 
నావికనూ నేనే 

లక్ష్యాన్ని చేరటానికి 

కేవలం సాధనాన్ని నేను 

రేపు 

లక్ష్యానికి దారి దొరికితే 

రేపు ఉదయం నా కలలనుండి 
కల్పనలనుండి 

సాధనలనుండి 

నిశ్చయంగా వేరుబడి పోతాను 
నేను అతన్ని కలోేదెట్లా? 


పొద్దున 
సూర్యుడు తలెత్తాడో లేదో 

నీటి శిలావేదిక మీద 
నగ్నంగా తైతక్శలాడే 
పిరికివాడు. 

ఏ పడవ నీడలోనో 
దాక్కున్నాడేమో. 


ఇసుక మైదానంలో 

కలల మృదువైన వేర్లు 

దిగబడి పోతాయేమో. 

కనుల స్వాతి చిప్పల్లోంచి 
కల్పనలు ఒలికిపోతాయేమో. 
ఎన్నెన్ని శలభాలు 

అర్థమైనట్టు గొణుక్కుంటూ 
ఆకాశం అదిరేట్టుగా ఎగురుతూ 
పొదల్లోకి తిరిగి వస్తాయేమో. 


చెదలు పట్టిన 

ఆశల పేటికనుంచి 

పవనాలు వెలువడుతున్నాయేమో. 
నా శబ్దాలు పొదిగిన రత్నహారాలు 
వర్తకుల మైల చేతులు సోకి 
రాలిపడతాయి. 


నీటిలో దూకిన ఓతార 
కరిగిపోయి దొరుకుతుంది. 
ఏకాకి పక్షి 

దిగ్వలయంలో పరిభ్రమిస్తుంది 
ఏదోస్వరం కోల్పోయిన పిలుపు 
ఏ తెలియని తీరంనుండో 
వినిపిస్తుంది కాబోలు ! 

నా చిరునామా 
పేరు చెరిగిపోయి వుంటుంది. 


నీటి వేదిక పైనుంచి 

మెల్లగా 

తెరచాప దులిపి తీసికెళ్లాడేమో. 
నేనిలాగే నిలబడి పోతాను 

అలల పైన నావలా. 
మార్చుల్‌రెక్క్ళలను విప్పార్శ్చుకొని 
ఈదుతూ వెళ్ళుందేమో రాజహంస, 
రేపు ఉదయాన బిచ్చగత్తె వేషంలో 
'పట్టపురాణిని నేనెలా కలవను ? 
ఇప్పటిదాకా నీకివ్వని దాన్ని 
ఇవ్వక తప్పదు. 

అయితే 


రేపు ఉదయం. 


Hk ok Kk 

21. వెళ్లాలి, తప్పదు 


అందమైన అసఫలత 
నిన్న నన్ను ఆహ్వానించి వెళ్లింది. 


మట్టిని చీల్చుకొని 

మామిడి చిగుళ్లు బయటికొచ్చాయి. 

క్షణిక సుందరమైన 

ఉవ్వెత్తున పొంగే ప్రతి శ్రుతుల స్వరాలతో 
ఒకరూపం రూపు దిద్దుకొని 

ఉన్నట్టుండి ముక్ళలైపోతుంది 
అణువణువునా స్వరం ఈదుతూ 

మునిగి తేలుతూంటుంది 

ఎగిరి పడే సా రక్త ప్రవాహంలో. 


అన్యమనస్మం కావడం 
కాకపోవడమనే అస్థిరత వల్ల 
ఎగతాళికి గురయ్యాను. 

రక్తసిక్రమైన అరచేతిలో 

ఎన్నిసార్లు తేనె గ్రోలానో ! 
సువాసనను విదిలించలేకపోయాను 
“మాయమాయిని అరిచాను 
ఒకప్పుడు ఆకాశంతో 

మరోసారి కాలంతో కలిసి 
సుదీర్ణమైన రాత్రిని గడిపాను. 

అందుకే “అవును కాదు” లు నాకు సహజమే 
నావరకు 

వెళ్లటం వెళ్లకపోవటం కూడా ఒకటే. 
ఒక్కక్షణంలో 

పధ్నాలుగు భువన భాండాల్లో చెదిరిపోయి 
మరుక్షణంలో 

ఒక్క స్పందనలోకి ఇమిడి పోతాను. 


Xx ok 


అయినప్పటికీ 

అతన్ని పిలవగానే 

దారులన్నీ చెరిగిపోతాయి. 
నిన్నటిదాకా 

దేన్నైతే దాటి వచ్చానో 

శని పన్నిన విషయోగంలో 
చిక్కుకుపోయిన నా భాగ్యరేఖ 
అప్పుడు రాలిపడుతుంది 

అందరూ అనుకునే విజయ కిరీటం. 


అడుగుతున్నావు 

ఏమని చెప్పను ? 

తీరికేది ? 

ఎముకల మాలిన్యం 

వెండి ఆభరణాలు 

రక్తమాంసాలను కలిపి కుట్టిన పట్టుచీరను 
ఉతికి ఆరేయటానికి తీరికలేదు 

అవును ! నేను వెంటనే వెళ్లిపోవాలి. 


Xx ok 

22, పూర్ణత్వం 


అతి స్వల్ప కాలానికి 
పూర్ణత్వమివ్వడానికి 

నా కొలతల్లో శకలపరిచాను. 

అవే 

సూర్యుడు, చంద్రుడు, ఆకాశం, మట్టి 
చెట్టు, తీగ, నది, గాలి. 


చివరి స్పందన 

ఆగిపోయేముందు 

ఎక్కుపెట్టిన వేలిపైన 

పుట్టని కలల శివుని 

ఇంటి వెనక రావిచెట్టుకు 

చిటారు కొమ్మకు గుచ్చి పిన్నును దించుతాను. 
ఒకటి రెండు తారలు 

ఒకటి రెండు శబ్దాలే కావచ్చు 

“సెలవికి అన్నాను 

అంతేదూరం నీనుండి పరుగెత్తుకొచ్చింది. 


ఒకపూర్ణ వలయాన్ని 
తడుముతూ తడుముతూ 
ఎక్మన్నుంచో తీసుకొచ్చాను. 

ఒక రుచిని 
సంతాపభారంతో 

వంగిన పక్షి రెక్కలను 

ఓ చరుపుతో తోసేశాడు 
ఆకాశంనుండి ఆకాశానికి 
కుప్పిగంతులు వేస్తూ.. 


ప్రతిమనిషినీ 

ఒక చట్రంలో బిగించాను 
నాదైన చట్రంలో. 

అసలే ఆకారం లేని 
వర్గాలను చేకొని 

కవితను అల్లాను 

ఎలా బుంగమూతి పెట్టిందో !? 
అలిగింది కూడా 

గడ్డకట్టిన మంచుబిందువులా 
మట్టిపైన. 

దాని సారాన్ని తవ్వి తీయడం 
అది శబ్దల్లో కలిసిందా అనేదే 
నా వెతుకులాట. 


స్వర్గలోకం రెప్పలమీద 
సిరాకలంతో 

సంతకం చేసి వచ్చాను 
ఏమి దొరికిందో లేదో 
లెక్కచూనుకోలేదు. 
తప్పకుండా 
ఏదోకోరుకుంటాను 
లేదుకూడా. 

విడిగా ఏమీ ఆలోచించకు 
కల్పనలొద్దు. 

ఇక్కడెక్కడా 

పరిపూర్ణతా వలయం లేదు 
ఇకృడెక్నడా 

పరిపూర్ణతా వలయం లేదు 


నేనదైనా కోరుకుంటే 

పొందాను గూడా 

భిన్న భిన్న రుచుల్లో 

నిస్తబ్ద కవితాంశలో 

పుట్టని కలల శిశువు సజీవత్వంలో 
నేనే వాటిని 

పూరించే పనిలో వున్నాను 


%%% 

23. కలలు లేకుండా 


కోకిల ఎక్కడో దాక్ళొని కనబడదు 
కాని దాని కలకూజితం 

ఎలా దూసుకొస్తున్నదో ! 

రైలు ఛుక్‌ ఛుక్‌ శబ్దాల ఒగరింపులను 
విరిచేస్తూ. 

నేనేమో 

నన్నే దాచుకున్నాను. 


అస్తిత్వాన్ని చెరిపేసుకొని 
మబ్బులపై నా పేరు లిఖించాను. 
మబ్బులు కరిగి పోయి 
నదిలో కలిసిపోయాయి. 
ఎవరు చూశారు 

చెట్లు, ఆకులు, కొండలు 
గొప్ప సౌధాల 

నీ స్మృతి కిటికీ పైన 
ఎగిరొచ్చి వాలుతాయి. 
సరిగ్గా నీ ఉద్వేగంలా. 
నువ్వు స్మృతివో 
వర్తమానానివో 

లేదా త్రికాల భరోసావో 
అర్థమై చావదు. 

చూపుడు వేలితో ప్రశ్నిస్తాను 

చీకటి మేలిముసుగును తొలగిసాను 
అందరూ నిద్రిస్తున్న వేళ 

ఏదో తెలియని దేశంనుంచీ వీచేగాలి 
నా దారిని అడ్డుకుంటుంది. 


పక్కపైన సంఘర్షణ పడుతూ 
వెతికే దాన్ని. 

పొందడం, పోగొట్టుకోవడం 
ఇలా అనేకసార్లు 

ధ్రువతారను ముట్టుకుంటాను. 


భ్రూమధ్యరేఖ 

నా అదృష్టం 
తన శీతల కఠరోరాకాశంనుంచి 
మంత్రించిన ధూళిని చల్లి 
నన్నోకీటకంగా మార్చేశాడు. 
దారంతో 
నా కాళ్లూ చేతులూ కట్టేసి 
అర్థం చేసుకో ! 
నేనిప్పుడు లేను 
నేనెప్పుడూ లేను. 


ఈ ప్రగల్ళాలన్నీ వింటుంటే 
నవ్వొస్తుంది నాకు 

జలముంది 

మరి నేనుండక పోవడమేమిటి ? 
నా చీర కుచ్చిళ్లలో 

మహా నదిలోని అలలున్నాయి. 

నా గళాభరణంలో 
ఒక్క్మొక్కతార మెరుస్తుంది 

నా పాటలో 

స్నేహముంది, కన్నీళ్లున్నాయి 
మరి నేను కనబడక పోవడమేమిటి ? 
ఈ మర్యాదల నేపథ్యంలో 
ఎన్ని పరుగులో ! 
నవ్వొస్తుంది నాకు 

ఇలానేను దాక్క్మోవడం 
దూయమనడం తర్వాత 

నేను ధ్రువతారను స్ప JF 
నిద్రలేకుండా 

కలలు కనకుండా. 


Hk ok ok 

24. నిన్ను పొందటమంటే 


అతనంటాడూ 

నేను పొందానని 

అవునూ 

నిజంగా నిన్ను నేను పొందానా ? 


నిన్ను పొందటమంటే 

ఆవలి తీరానికి వెళ్లటం 

శరీరాన్ని రహస్యంతో కప్పుకోవడం 
ఈ మొత్తం పొగమంచును 

ఆత్మతో తుడవటం 

మల్లెమాలతో 

అంతరంగాన్ని అలంకరించుకోవడం 


నిజానికి 

నేను మెట్లపై లంఘిస్తున్నాను 
ఒక్మొక్కమెట్టే ఎక్కుతూ 
ముందుకూ లేదా HE 
దిగడమైతే 

వెనక్కిలేదా కిందకి 
ఏదీఅర్థంకాదు 

ప్రయత్నం కూడా చేయలేదు 

కారణం ఏదో సంశయం 
విశ్వాసాన్ని నమ్ముతూ 
ఎలా గడిచిపోయిందో 
నా జీవిత మధ్యాహ్నం 


నిన్ను ముట్టుకోడానికి 

ఎన్ని చౌరస్తాల్లో కాపు కాశానో 
అవును నేను ఛీ కొట్టడం 

గాయాలు భరించడం 

ఆత్మా శరీరం 

భగా భగా మండిపోతున్నా 
నన్నునేను సజీవంగా ఉంచుకున్నాను 


అనంతాకాశం గుండా 
ఒంటరిగా పరుగెత్తుకొచ్చాను 
మబ్బులను గోళ్లతో చీలుస్తూ 
నక్షతాల లాకెట్లను మెడలో 
వేలాడదీసుకొని. 


జీవిత పరమార్ధాన్ని మెడలో ధరించటమంటే 
కలలు కనడమే 

కలల లోతును కనుక్మోవడమే 

మసక చీకట్లలో 

వెక్కిళ్లతో నిండిన గుండెను 

నిమరడమే. 


దేన్ని అవలోకించి 

దేన్ని పఠించి 

దేన్ని ఆలకించి 
ఎందుకనుకున్నారు వాళ్లు 
నేను నిన్ను పొందానని. 


Digitized by PPRACHIN, SOA 


తన్మయ ధూళి / 77 


ఎవరికర్ణమైనా కాకున్నా 

నిన్ను పొందటమంటే 

నిలువెల్లా వొణికి పోవడమే. 
మాటలకు అర్థాలు కోల్పోవడమే 
రక్తపూరితమైన నా హృదయాన్ని 
రోడ్డుపైకి విసిరెయ్యడమే 

నిన్ను పొందటమంటే 
శాశ్వతంగా మూగనైపోవటమే. 


KX xXx Xx 

25. ఆవలి తీరంలో ఎవరు ? 


ఎవరా ఒడ్డున ? 

అనంతమైన అంధకారంలో 

పాకుతున్న గాలి 

ఇక్కడ ఊపిరి పీల్చుకోవడం కష్టంగా శ్‌ 


వడివడి 

తీవ్ర ప్రవాహమేదో 
నాగుండె లోతుల్లో 
గాయం చేస్తూ 
నరికేస్తూ .. 


ఆపాద మస్తకం 

రక్తనదులు ప్రవహిస్తూ 

కూలిపడిన మట్టిలో 

కవి స్వప్నం 

ధూళి దూసరితమై భయం గొల్పుతుంది. 
అయినా ఆ తేజం తగ్గలేదు 

దుమ్ములో 

ఓ పసికణం 

వికసించి దానిలో కలిసిపోయింది 
అదేనా నా వేగమంటే.. 

కావచ్చు 

ఆ వేగం నుండి 

హటాత్తుగా ఏం జాగ్భతమౌతుంది ? 
దాదాపు పదేళ్ల క్రితం 

మరణించిన నా (పేమికుడా ! 

ఉడికించిన గుడ్డులో 

రెండు భాగాల్లాంటి అతని కన్నుల్లో 
విచిత్రమైన స్వప్నాలు 

వ్యాపించి వున్నాయేమో ! 

ఆ వేగం వల్ల 

చెట్టు చేమలు ఎరుపెక్కుతాయా ? 

లోయలు కరిగిపోయి ప్రవహిస్తాయా ? 
కటువైన చిరుహాసాలు పరుచుకుంటాయా ? 
ఆకాశం ఒక అంచునుండి మరో అంచు వరకు? 
ఆవేగానికి 

విశుద్ధమైన అహంకారం 

పగిలిపోతుందా ? 


నేనో చెయ్యి వేస్తాను. 


అటువైపున ఎవరున్నారు ? 
కారిన్యంలో తడిసిన చీకటి 
ఏరీ ఏమిటో అర్థంకాని పరిస్థితి! 


Hk Hk ౫% 

26. దీపగ్భహం 


జ్ఞాపకానికి రూపముంటే 
నా ముందునుంచి 
మెడపట్టుకొని 

గెంటేసి వుండేదాన్ని, 


అది నా ముందుకు వచ్చి నిలబడుతుంది 
పారవశ్య దృష్ణుల పాలధారలు 
సహగస్రవిధ రసధారలను 

ప్రవహింప జేసి 

నా అస్తిత్వాన్ని ముంచేస్తాయి, 


గతవర్తమాన భవిష్యత్తులు 

ఎవరికీ పరిచయం లేనివి. 

ఏదో ప్రవాహం 

ఎన్ని దుర్భాషలు, రక్షపాతాలు 
హాహా కారాలు 
పూలవనంలోఉద్వేలనంలో !? 
ఉత్మంఠభరిత సంఘర్షణ 

వాడిన వేర్ల 

చిరునవ్వుల లాభనష్టాల మంటలు 
ఎన్నిపేర్లు, ఎన్ని ఆడంబరాలు 

ముఖస్తుతుల సింహాసనాలమీద 
నా మహారాణి వైభవం 

వేటికీ విలువలేకుండా పోతుంది 
కేవలం ఆ దృష్టి కురిపించే 
విరళధారల వల్ల 

Sora వివశమై పోతానా నేను ? 


కాలం గడిచిపోతుంది 

రాతి పక్షులు 

మట్టి గర్భంలో 

వేర్లు కంపిసాయి 

కొండ చరియకింద కప్పబడి 
ప్రాతః కాలపు పొగమంచులు 
పృధివి తళతళలాడుతుంది 


నేను గెలుస్తూ మరణిస్తూ 
పునర్దన్మనిస్తూ వుంటాను 
ఎన్నెన్ని సార్లో ! 

ఏ వర్గ్షంలోనో 
కన్నీళ్లలోనో 
ఈదులాడుతుంటాను 
ఈదులాడుతుంటాను 


୨ ଥୁ ୨ 

27. సంతకం 


నిద్రలేదా మృత్యువుల 
మధ్యరేఖకు 

సోపానమెక్కడ ? 

ఇవిరెండూ 

ఒక్కక్షణంలోనే కలిసి వుంటాయి 
భోగా భోగ జీవితం, మృత్యువూ.. 


ఈ క్షణంలో 

నేను పాతాళంలో వున్నాను 

స్వర్గంలో వున్నాను 

విద్యుత్తు వేగంతో 

క్షణం క్షణం వ్యాపిస్తున్నాను.. 

వెలుతురు కెరటంలా 

మృణాళం ఎముకల మధ్య మూలుగులో 
ఒక కంపనాన్నినేను. ' 

ఆకాశంలో వజ్రాయుధాన్నై ఎలుగెత్తి పిలుస్తాను 
గృహాంతర్భాగంలో ' 
అలుముకున్న అంధకారాన్ని నేను 
శిఖరం పైనుండి 

ప్రకాశాన్నై కూలిపడతాను. 

నేనెక్కడున్నానో అడగకు 

ఇదివరకే చెప్పాను 

దానికో నిర్దిష్టత లేదని 

సుఖదుఖాలు ఒకే బిందువులో 

ఒక బీజంగా మారి 

దేహం శూన్యంగా మారిపోయి 

ప్రాణ వాయువునకు 

శరీరం దొరికిన పిదప 

అస్తవ్యస్థనది 

దాని మూలంలోకి విడిపోయినట్టు 
ఎటువంటి ఆఘాతం 

స్వీకరణ యోగ్యం కానప్పుడు 

నువ్వు నన్ను పూర్తిగా బంధించి 

అలాగే విముక్తం కావించడం వల్ల 
నిర్దిష్టత పోతుందిగదా ! 

అప్పుడు ఒక మూగతనం ఆవరిస్తుంది. 
మాటలు ఎగిరిపోతాయి 
సంపెంగపూల పుప్పొడిని పూసుకొని 
నీ హృదయస్వరం ఇక్కడే ధ్వనిస్తుంది. 
గాయం చుట్టూ, మధ్యలో రోగయాతన 
కవిత్వ పంక్తులను గొణుక్కుంటుంది. 
కొత్తకొత్త పవిత్ర అర్థాలు నా రక్త కణంలో లిభించబిడతాయి 
నీ గుండె గూడులో 

ఒక అమలపక్షి కునకడం వల్ల 

నువ్వు ఆకాశ గంగగా మారి 
ఆకాశాన్ని ఈ 'చివరను ఆ చివరతో కలపడం వల్ల 
మంచు బిందువుల కళ్లతో 

అలా నిలిచి పోతాను. 

పూలరేకుల అంచులనుండి జారుతూ. 

మళ్లీ నేను మారిపోతాను 
శూన్యమై పోతాను 

శూన్యము నుండి సశరీరమౌతాను 
కాల సర్పంతోకాటు వేయబడిన 
ఆ దేహానికో ధర్మం లేదు. 

అది నక్షత్రాల వేలి కొసలాంటి 
సమానకాంతిలా 

పూలవర్షంలా 

వసుధ పైన చెదిరిపోతుంది. 


రత్నమయమైన నా గర్భంలో 

ఎన్నో కోరికలు. సంకల్పాలు 

ఒకే తేజస్సుగా మారి 

జీవనాన్ని పొంది 

అదే ఒక జీవనంగా మారి 

నేను మళ్లీ ఆ జీవనానికి తల్లిగా మారి 
ఒక దోశెడు మట్టిఈ గర్భంలో 

ఒక తెగిన కొమ్మకు 

అంకురించిన గీతం 

సరస శరీరాంతర్భాగంలో 
ముచ్చటైన రక్తమాంసాల స్పందనలు 
ప్రతిచోటా 

సమస్త సజీవత్వానికి 

మాతృ్భకగా 


నేను సంతకం చేస్తాను. 


Hk % xX 


Digitized by PPRACHIN, SOA 


తన్మయ ధూళి / 85 


సింహాసనం ఖాళీగా వుంది 
వాళ్లు! 

మెట్లకిందే నిలిచిపోయారు 
ముప్పెరెండు 
అద్భశ్యసాలభంజికలు ఒక్కొక్నటే 
ఇక్కడ ప్రశ్నించే స్థితిలో లేవు. 
దాని లాలిత్య వదనం 

ఎత్తెన వక్షోజాలు" 

ఊరువుల భంగిమ 

స్వరం, కుతూహలాల కల్పనే 
ఒక ఆటంకం. 

రాకుమారా ! 

నువ్వేమో ఆగిపోయావు 

ఈ సింహాసనం 

మణిస్థగిత నగిషీపని 
నీకోసమే కదా! 

రా! దీనినధిరోహించు 
నిజమేమిటంటే ' 
సింహాసనం తగలబడుతుంది 
లోభాన్ని అన్ఫతాన్ని 
కాల్చిపారేసే అగ్ని అది 


Digitized by PPRACHIN, SOA 


86 / తన్మయ ధూళి 


కాని భయపడేది లేదు 

వంకలు చెప్పకు 

క్షణంలో తెలుపు 

మరుక్షణంలో నలుపు 

రాకుమారా ! 

నీ ముఖాన్ని చదవటం కష్టమౌతుంది 
సింహాసనం వీర భోజ్యమే 


కాపురుషులకు 

అభిషేకానికి గాని 

(పీమకు గాని అర్హత ఉండదు. 
సత్యా సత్యాల 

న్యాయాన్యాయాల 

ప్రశ్నలు వేసుకో ! 

కాలడం, తడవడం సమానంగానే 
శరీరాన్ని తాల్బ్చుకో 

ముప రెండు సార్లు కాదు 
సహస్ర పర్యాయాలు 

గుండెపై చెయ్యివేసుకో. 
రాజమార్గం పైన 

విలాస జీవిత వసనాలు విడిచెయ్‌. 
బుద్ధీ హృదయాల చేతిని పట్టుకో ! - 
అహంకారాల 

ముసుగు తీసెయ్‌ 

.శ ఉత్తమ పురుషుడా! 

రా! సింహసనం మీద 
ఆసీనుడవుకా ! 

29. కాంక్ష 


ఆరోజు ఆకాశం 

ఒక్క ప్రీమబిందువుకు కూడా 
చోటివ్వడానికి సిద్ధంగా లేదు. 
మట్టి కుంగిపోయింది 

చెట్ల ఆకులు రాలిపోయాయి 
పక్షి సమూహాలు భయంతో 
ఎక్కడికో ఎగిరి పోయాయి 
సముద్రం కూడా శాంతించలేదు 
లక్షలాది హంతకులు గర్జించారు 
అసంఖ్యాక puro కొసలు 

తళ తళ మని మెరిసాయి. 
ఇవాళ 

ఇంటి గోడల మీద 

ఘాతక పక్షుల సంభాషణ 
ప్లాస్టిక్‌ కొమ్మలపై హరితదళాలు 
నిస్సిగ్గుగా వెలువడే అరుపులు 
అంతటా స్వార్థ సమీకరణాలు 
ఇంక (DDS తావెక్కడిది ? 


+ + * 

30. పారెయ్యలేం 


దేన్నీ పారెయ్యలేం 
ముత్యాన్ని తొలగించగా 
పగిలిన ఆల్బిప్పను కూడా. 


చెయ్యి పట్టుకొని నడిచే 
రాజకుమారిని 
అర్థనగ్నంగా 

[୫] 
అడవిలో వదిలెయ్యలేం. 


కాదంటే 
పశ్చాత్తాపంతో 
అశ్వశాలలో మొహం దాచుకోవాలి 


ఏ బంధాల్నీ తెంచుకోలేం 
శత్రువులు కూడా గుర్తుకొస్తారు 
మాటి మాటికి. 

శత్రుత్వానికి కూడా 

ఒక తీవ్రమైన ఆకర్గణ వుంటుంది 


అలాగే 
పండునుంచి తొడిమెను 
తెంపి పారెయ్యలేం. 

అక్నడా ఇక్నడా 
పారెయ్యడానికి 
ఒక నివేశ స్థలం వుంది. 


మామిడి టెంకను 
ఎరువు కుప్పలోనే పారెయ్యాలి 
ఎక్కడైనా కాదు. 


కాని నువ్వు 

నన్నునీ ఒడిలోంచి విదిలించి కొడ్తూ 
మధ్యదారిలో వడిలేశావు 

నిజానికి 

శత్రువును కూడా 

అలా పారెయ్యలేం. 


Kx x 

31. నా కోసమేనా వెతుకులాట ? 


నాకోసం వెతుకుతున్నావా 
నా పేరును ఉచ్చరిస్తున్నావా 
నేనిక్మడ లేనని 

రుజువైనంక కూడా 


మీ రాచ బిడ్డలూ 

పరివారాలూ 

వంది మాగధులూ 

తూర్యనాదాల మధ్య 

నా పేరును ఉచ్చరించారా 

అదెప్పుడో 

విస్తృతం లోతుల్లో కప్పబడిపోయింది 


ఈ సంగతి 

నీదాకా రాలేదా ? 

ఏనోట్లో కూడా నా పేరు మోగదు 
ఒకవేళ మోగినా 

అక్షరాలుగా SDH పోతుంది 
మూడక్షరాల పిదప 

ఉచ్చారణ ఉడిగిపోతుంది 
కాదంటే ఎవరినైనా అడుగు 

అయినా నా పేరును 

అరిచి గీ పెట్టి పైకి చెప్పలేను 
తోసుకొని ముందుకెళ్లలేను 
క్యూలో ఆఖరున ఉంటాను 
రజత, బంగారు గద్దెలపై 

నా పేరు ముద్రించడం 
హాస్యాస్పదంగా వుంటుంది 

“నా గీతం దానికదే సాటి” 

అని చెప్పాలంటే నాలిక తిరగదు 
సగం చచ్చిన, సగం శిథిలమైన 
పంక్తులూ, ధ్వనులూ 

తమ కరుణాన్వితమైన 

రక్తహీన హస్తాలను 

నా వైపు చాస్నాయి 

నేను అనారోగ్య శిశువులా 

నా మామూలు తనాన్ని గ్రహిస్తాను. 
ఇంత జరిగినా 

వెతకటం పై ఆసక్తి వుంటే 
వెతుకు 

ఎక్కడో కాదు 

నా పద్య పంక్తుల్లో వెతుకు 
పొంగి పొరలే 

నా (ప్రేమ పూర్ణ బాష్పాల్లో వెతుకు. 

32. చిత్రకారుడు 


మసక చీకట్లలో 

నిస్తబ్ద నదీ తీరాన 

దేనిని చూస్తున్నాడతడు ? 
కాల మైఘావృత గగనాన్నా? 
నీలహంసనా ? ? 


చిత్రాలను కళ్లార్చకుండా చూసే కవి 

వాటి వెనక గల అద్భశ్య జగత్తును చేరుకోలేక 
దాని రంగు దిగంతాలనుంచి 

రమ్మని ఎవరిదో పిలుపు 

గాలిని ఢీకొని కూలిపడుతుంది 

ముక్కలు నలువైపులా చెదిరిపడతాయి 

ఇక చిత్రమెక్న్కడ 

అవును చిత్రమేది ? 


. పూల్‌ నఖ్‌రా సరస్సులో 
విచ్చిన ఎర్రకలువ 
చిరునవ్వును అదిమి పట్టుకుంటూ ఇలా అంది 
“చితకారుడా ! 

 నువ్వువిఫలమయ్యావు 

నీ కుంచెకు 

ముసలితనం దాపురించింది 
నీ సృజన శక్తి 

నన్ను అపహాస్యం చేసింది 
అవమాన బాష్పాలతో 

నదీ తీరం తడిసింది 
నిట్టూర్చులతో 

వక్షోజాలు ఎగిసిపడ్డాయి. 
ఒకవేళ నీ కుంచె 

రసరాగ రంజితమైతే 
ఆకాశం గోడకు నీ దర్పణం వేలాడితే 
ఎవరు చెప్పగలరు ? 
అంతపెద్ద కాన్వాసు ముందు 
నేను కూర్చోలేనేమో ! 


KX xk * 

33. చిన్న విషయమే 


* వాణీ విహార్‌ నుండి 

** కాలేజీ చౌరస్తా దాక 

ఈ మొత్తం ఆకాశం 
మూగబోయిందా ఏమి ? 

బస్సు కిటికీలోకి తొంగిచూసి 

నా పేరును పిలవొచ్చు గదా ! 
తస సైగలతో 

తన అద్భుత ప్రపంచ ద్వారాలను 
నాకు చూపించవచ్చు గదా ! 


ఇకఅంతే ! 

నాకు రెండురెక్ళలు మొలవడం 
బస్సులోంచి బయటికెగిరిపోవడం 
ఇదంతా మామూలే. 


అతడేమో 

" టిన్నుముక్ళలా 
ఏమీ పలకకపోవడం 
నా కలల (ప్రంచాన్ని 
అతడెప్పుడూ గుర్తించక పోవడం 
రోజువారీ విషాదం. 

ఎంత అపరిచితంగా అనిపిస్తుందంటే 
అసలు విషాదం 

ఎప్పుడైనా ఉందా అని. 

నాకు ఎవరితోనూ అనుబంధంలేదు 
నీ (ప్రేమే లేనప్పుడు 

స్నేహమేమిటి ? 

శోకమేమిటి ? 


వర్గం 

నాచేయి పట్టుకొని తన ప్రపంచంలోకి 
లాక్కుపోదు 

ఎక్మడికెళ్ళ్తున్నావని అడగదు 
ఇకనేను వానలాగా, వెక్కిళ్లలాగ 
పండిన రేగుపళ్లగుచ్చంలాగా 
వివృతం కావడమో 

విచ్చిన్నం కావడమో జరుగుతుంది. 
గూటికి తిరిగి వచ్చిన పిట్టలు 

నా తలమీది బుట్టలోని 

రేగుపళ్లనో కీటకాలనో 
తన్నుకుపోవు. 

ఎందుకలా ? 

నేనేదన్నా చేతబడితో 

వాటిని ఆకాశంలో వుంచుతానని 
సందేహమా ! 

అందుకే చాలాసారు 

నా నవ్వు దుఃఖంగా మారిపోతుంటుంది 
. పిట్టలు 

బారులు బారులుగా 

లోయలోని నదీ ధారల్లా 

మా ఆవరణ నిండా వాలుతాయి 


నేను చెట్టు పైకెక్కి 
స్వేదంతో తడిసి ముద్ద 


దోసిలి నిండా 


తారలను తెంపుకొస్తాను 


అనంతరం 
దారులన్నీ 


శాండిలియర్‌లతో అలంకరించుకొని 
క్రితం అంధకార సామైజ్యాన్ని' 


కోలాహలాన్ని 
తృణీకరిస్తూ... 


xX x ok 


* భువనేశ్వర్‌లోని ఉత్మల్‌ విశ్వవిద్యాలయం 
** కటక్‌ లోని రేవేంశా కాలేజి. 

34. సాక్షి 


ఎంత భారీ వర్గమైనా ఎక్కడో అక్కడే 
ఎండిన నేల 

దాహంతో అలమటిసూనే వుంటుంది. 
అతిధులు కూడా 

ఒక్కచుక్క నీరైనా దొరక్క 
వెళ్లిపోతారు. 


గాలి సింహాసనంపై స్వారీ చేస్తూ 
శూన్యం వైపు ప్రయాణించే రాణి 
పెట్టుకున్న చెక్కకిరణంపై 

ఒక్క జరీపోగు కూడా లేదు. 

ఆమె హృదయంలో పంకం 
పొదలు, అంధకారం 
వానపాములు, జలగలు 
అయినా నలువైపులా ఆమె 
పారిజాత పరిమళాల్లో 
గుబాళిస్తుంది. 


మబ్బుల కొండపైన 
సూర్యుని ప్రతాప నేత్రం విరిగి పడుతుంది 


Digitized by PPRACHIN, SOA 


98 / తన్మయ ధూళి 


వేగిస చెట్ల వనంలో 

రాలిన ఆకుల తల్పం మీద 

నేలను చీల్చుకొని ఎవరిదో 

వ్యాకుల కంఠస్వరం విన్చిస్తుంది 
“వెళ్లొద్దు వెళ్లొద్దు” అని 

సూర్యుని వెల్తురు పడని 

ప్రదేశాన్ని చూశావా ఎప్పుడైనా ? 
కదంబ పుష్పాల స్వప్నాలు 

చెదిరి పోని చోటు 

ఇంత వర్గం కురిసినా 

రవ్వంత కూడా భూమి తడవని చోటు 
నేనే దీనికి సాక్షిని ' 
ఇక్కడే శిలగా గడ్డకట్టి పోయాను. 


ao 

ఇంత సమర్పణ జరిగాక కూడా 
హృదయం కరగలేదు 
అధరాలు కదలలేదు 
రక్తం నర్తించలేదు 

నేనే దీనికి సాక్రిని, 
నిష్టూరత్వానికి 

నాలో తవ్వుకుంటే 
వంకర టింకర అక్షరాల 
పశ్చాత్తాపానికీ 

నేనే సాక్షిని. 


Kx ok 

35. సర్వస్వాన్నీ కాంక్షించి 


నన్నెందుకు పిలిచావు ? 
నేను చూడనిదేముందని. 


స్‌ చిరునవ్వుల వెనుక ఉన్న 
అహంకారం 

లోభం నిండిన ఛీత్మారం 
బురదరంగు చీకటిలో 

మునిగిన నత్తగుల్లలాంటి ఆధిక్యం 
మెరిసే కిరీటం వెనుక 
గింజుకోవడాలు, కుతంత్రాలు 
కాపట్యాలూ వగయిరా. 


ఈ మధ్య 

నా స్పందన చుట్టూ 

ఒక కర్శశ శిల రూపుదిద్దుకున్నట్టు అనుభవం 
అదే హాయిగా ఒక గీటురాయిగా మారుతుంది. 
అది అస్త్రంగానూ మారొచ్చు 

అగాధమైన తాజాదనంలో 

ఒక కదలని మొండిశిల 

ఈ క్షణంలో నన్నునేను క్షమించుకొని 
మరుక్షణంలో దాన్ని రద్దు చేసుకొని 

ఈ సూర్యతాప నదీ తీరంలో దాక్కుని 


రాత్రంతా చెట్టునుంచి 
ఆకులు రాలి పడటం 


ఆత్మలోకంలో 


నక్షత్రాల పరిమళాలు గుప్రుమనటం 


పశ్చాత్తాపాల పంజాలముందు 
గుండె ఆగినట్టవుతుంది. 

సర్వం కోల్పోయిన 
నిట్టూర్పుల ప్రతిధ్వనులు వినా 
నిజానికి ఇదంతా ఏమిటి ? 


ఎందుకు పిలిచావు? 

నన్నునేను క్షమించినా లేకున్నా 
ఇప్పుడే నేను వెనక్కి వెళ్లి పోవాలి 
ఈ (ప్రీమనీ, రాలిన ఆకుల్నీ 
నక్షత్రాల సుగంధాన్నీ 
సూర్యరశ్శినీ కాంక్షిస్తూనే 
కడతేరి పోవాలని వుంది. 


a ac 

36. పద, వెనకెెళ్లీపోదాం 


తిరిగి వెళ్లిపోదామంటావా 

ఆ నదీ తీరానికి ? 

రెండువైపులా 

దట్టమైన పొగమంచు 

ఆవరించి ఉంటుంది కాబోలు 

నీటిపై పొగమంచు! 

తీగలా అంటువేస్తుంది కాబోలు ! 

ఆత్మలాగ 

ఏదో రహస్య ప్రక్రియ జరుగుతుంది కాబోలు ! 


పొగమంచుపైన 

వంకర టింకరగా 

సంకోచించే రేఖ 

నేనూ నువ్వూ 

నాలో చెలరేగే జ్వాలలు 

ఏ ఉదయాన 

ఏ దేశానికి వెళ్లి ఆగిపోతాం మనం ? 


ఫాల్గుణ మాసపు నవత్వాన్ని 
వ్యాపింపజేద్దాం 
మట్టిఇల్లును కడదాం 

నీ కిరీటం, నా ఆభరణాలు 
సంపదా కీర్తుల 

మెరిసే శవాలపై కాలు మోపుదాం 
సూర్యకాంతినీ 

నవ నక్షత్రాల పైరు నీవెదజల్లుదాం 
భూమిలోని చీకటి సొరంగం లోంచి 
మనిషిని విముక్తం చేద్దాం. 

వాటి స్వప్నాల గోరీలపై 
మంత్రదండం తిప్పుదాం. 


భగవదా కాంక్షల రెక్కలపై తిరిగే 
నిర్విరామంగా తిరిగే నక్షత్రాలను 
ఎత్తుల నుంచి దూకే సెలయేళ్ల 
ముకుర శయ్యపైన 
మైమరచిపోదాం. 

లక్షలాది పక్షులకు గింజలు వేద్దాం 
అయితే పద, పోదాం వెనక్కి 


హటాత్తుగా మాయమయ్యే 
పొాగమంచును వదిలేసి 
మనుష్యుల్ని విడదీసే 
దుఃఖాన్ని పంచుతూ 

ఆ పంటపొలం మధ్య 

అన్నీ ఆవిరై పోతుంటే 
అనుభవాలను ఆవిష్మరిద్దాం. 


ok sk x 

ప్రతిభాసత్సతి రచించిన “తన్మయధూళి” కవితా సంపుటి 2001 లో 
సాహిత్య అకాడమీ అవార్డు పొందిన గ్రంథం. దానికిది తెలుగు అనువాదం. 
ఇందులోని కవితలు మానవ అస్తిత్వాన్ని గురించిన ఆధ్యాత్మిక అనుభవాలను 
ప్రతిబింబిస్తాయి. ఆమె దృష్టిలో ఈ అస్తిత్వం తన్మయింపజేసే 
మంత్రధూళిలాంటిది. ఈ కవితల్లోని అంతర్గత స్వరం ప్రేమ, విశ్వాసం, సహనం 
వంటి వాటిని ధ్వనిస్తుంది. ఈ కవితల్లో అంతర్లయ, విశిష్టమైన అభివ్యక్తి పాఠక 
హృదయాలను స్పృశిస్తుంది. కవయిత్రి వాడిన భావ చిత్రాలు సరికొత్తవి. 
కవితలన్నీ ఆత్మాశ్రయరీతిలో సాగుతాయి. 


“తన్మయధూళి” కవయిత్రి ప్రతిభాసత్సతి 1945లో ఒరిస్సాలోని కటక్‌లో 
జన్మించారు. ఒరియా భాషా సాహిత్యాల్లో ఎం.ఏ, పిహెచ్‌.డి డిగ్రీలు పొందారు. 
ఒరియా భాషతో పాటు ఇంగ్లీషు, హిందీ, బెంగాలీ భాషల్లో ప్రావీణ్యం 
సంపాదించారు. ఒరిస్సాలోని పలుకళాశాలల్లో అధ్యాపకురాలిగా పనిచేసి 
చివరగా రామ్‌దేవి మహా విద్యాలయం ప్రొఫెసర్‌గా, శాఖాధ్యక్లురాలిగా పదవీ 
విరమణ చేశారు. ఈమె 15 వ యేట రచనా వ్యాసంగం ప్రారంభించి అనేక 
సాహిత్య పత్రికల్లో తన కవితలను ప్రచురించారు. ఇప్పటివరకు వీరివి పది 
కవితా సంపుటాలు, ఐదు సాహిత్య విమర్శ గ్రంథాలూ, ఏడు అనువాద 
గ్రంథాలు వెలువడ్డాయి. అనువాదాలకు గాను బిసువ్‌ పురస్మారం, సాహిత్య 
అకాడమీ పురస్కారంతో పాటు మరెన్నో పురస్మారాలు లభించాయి. 


అనువాదకుడు డా॥ ఎన్‌. గోపి 1948 లో ఆంధ్ర ప్రదేశ్‌ లోని నల్లగొండ 
జిల్లా భువనగిరిలో జన్మించారు. 2000లో తన కవితా సంపుటికి సాహిత్య 
అకాడమీ అవార్డు పొందారు. 17 కవితా సంపుటాలు, విమర్శ, పరిశోధన, 
యాత్రా చరిత్రలు అనువాదాలు కలిపి మొత్తం ౩2 గ్రంథాలు రచించారు. వీరి 
జలగీతం దీర్ణ కవిత 10 భాషల్లోకి అనువదింప బడింది. “నానీలు” అని వీరు 
సృష్టించిన కవితారూపం ఒక ట్రెండ్‌సెట్టర్‌గా స్థిరపడింది. వీరు ఉస్మానియా 
విశ్వ విద్యాలయంలో తెలుగు ప్రొఫెసర్‌, హెడ్‌, డీన్‌, తెలుగు విశ్వవిద్యాలయం 
వైస్‌-ఛాన్స్‌లర్‌గా పని చేశారు. 

